

भाजपा की तिरंगा यात्रा, शहीद धर्मवीर सिंह शेखावत को नमन



बढ़ता राजस्थान

बानसूर(धीरज मौर्व)। स्वतंत्रता दिवस के उपलक्ष्य में भाजपा की ओर से बानसूर विधानसभा क्षेत्र में तिरंगा यात्रा का आयोजन किया गया। कार्यक्रम का नेतृत्व भाजपा जिला उपाध्यक्ष सज्जन मिश्रा, जिला पार्षद मनोज यादव और कौशल रावत ने किया। यात्रा की शुरुआत कांकरिया बस स्टैंड से हुई और आलमपुर सरकारी स्कूल के पास स्थित शहीद धर्मवीर सिंह शेखावत की प्रतिमा पर माल्यार्पण के साथ इसका समापन हुआ। इस दौरान भाजपा कार्यकर्ताओं और सरकारी स्कूल के विद्यार्थियों ने हाथों में तिरंगा लेकर भारत माता की जय, वंदे मातरम और शहीदों को समर्पित नारों के साथ उत्साहपूर्वक भाग लिया। सभी ने पुष्प अर्पित कर शहीदों को नमन किया।

कार्यक्रम में वीरांगना राजवती, उनके पुत्र शुभम और विकास, भाई रामवीर और सतवीर, शहीद के पिता अजय पाल शेखावत, सुनीता देवी व अन्य परिजन उपस्थित रहे। शहीद परिवार को माला और साफा पहनाकर सम्मानित किया गया तथा भगवान श्रीराम की तस्वीर भेंट की गई। वीरांगना को सोल उद्गाकर विशेष सम्मान प्रदान किया गया।

इस अवसर पर प्रधानाचार्य चरण सिंह चौहान, भाजपा अलवर उत्तर जिला मंत्री हेमलता सिसोदिया, पूर्व आईटी सेल के विजय कुमार, पूर्व महामंत्री योगेश सोनी, सकेत लाटा, दीपक शास्त्री, सुरेंद्र चौहान, संदीप शेखावत, मास्टर रामावतार, संजय, भूपसिंह शेखावत, सतीश गुवारिया, गिराज शेखावत, करार राठौड़, जय सिंह शेखावत, योगेश, चरण सिंह रावत, देव यादव, नरेश शेखावत, पृथ्वी सिंह, सेंडू शेखावत, बजरंग शेखावत, हलददार लक्ष्मण सिंह, सुबेदार रामवीर यादव, शैतान सिंह सहित अनेक कार्यकर्ता मौजूद रहे।

रामपुर में पांच महीने से ठप सफाई व्यवस्था, व्यापारियों का प्रदर्शन



बढ़ता राजस्थान

बानसूर(धीरज मौर्व)। ग्राम पंचायत रामपुर में पिछले पांच महीनों से सफाई व्यवस्था पूरी तरह ठप पड़ी है। हालात से परेशान व्यापारियों ने बुधवार को मुख्य बाजार में प्रशासन के खिलाफ विरोध प्रदर्शन किया और तत्काल सफाई शुरू करने की मांग की। व्यापारियों ने बताया कि कच्चे में लंबे समय से सफाई न होने के कारण मुख्य बाजार, मोहल्लों और गलियों में कचरे के ढेर लग गए हैं। बदबू और गंदगी के चलते आमजन का बाजार में निकलना मुश्किल हो गया है। पंचायत प्रशासन को कई बार शिकायत देने के बावजूद कोई कार्रवाई नहीं हुई। ग्रामीणों ने विधायक देवीसिंह शेखावत को भी स्थिति से अवगत कराया था। विधायक ने सोमवार को सफाई करवाने का आश्वासन दिया था, लेकिन अब तक कोई कार्य शुरू नहीं हुआ। यहां तक कि जिला कलेक्टर की जनसुनवाई में भी यह समस्या उठाई गई, मगर सफाई व्यवस्था बहाल नहीं हो सकी। व्यापारियों का कहना है कि इस लापरवाही से ग्रामीणों और व्यापारियों में पंचायत प्रशासन, उपखंड प्रशासन और विधायक के प्रति गहरा रोष है। उन्होंने चेतावनी दी है कि यदि पांच दिन के भीतर सफाई नहीं हुई तो वे अपनी दुकानें बंद कर बड़ा आंदोलन करेंगे।

दिवंगत फोटो जर्नीलिस्ट निखिल कुमार को श्रद्धांजलि



बढ़ता राजस्थान

अलवर। दिवंगत फोटो जर्नीलिस्ट श्री निखिल कुमार के असाधारण निधन पर आज सूचना केंद्र में श्रद्धांजलि सभा आयोजित की गई। जिले के पत्रकारों ने उन्हें श्रद्धासुमन अर्पित कर भावभीनी श्रद्धांजलि दी। सभी पत्रकारों ने श्री निखिल के फोटो जर्नीलिज्म और समाज सेवा के क्षेत्र में दिए गए योगदान को स्मरण करते हुए उनके व्यक्तित्व एवं कार्यों की सराहना की। वक्ताओं ने कहा कि निखिल कुमार का समर्पण और संवेदनशील दृष्टिकोण हमेशा प्रेरणा देता रहेगा। श्रद्धांजलि सभा में वरिष्ठ पत्रकार देवेन्द्र भारद्वाज, राजेश रवि, जुगल गांधी, विजय यादव, अश्विनी यादव, प्रेम पाठक, श्रीमती ज्योति शर्मा, अवधेश सिंह, राजेश कुमार सोमवंशी, गोपेश धारवाल, भाजपा जिलाध्यक्ष अशोक गुप्ता, राजेशकुण्ड सिद्ध, अमित गोयल सहित अनेक पत्रकार एवं गणमान्य नागरिक उपस्थित रहे।

जिला कलक्टर ने किया रामगढ़ क्षेत्र का निरीक्षण, विकास कार्यों व योजनाओं की समयबद्ध क्रियान्विति के निर्देश

बढ़ता राजस्थान

अलवर (का.स.)। जिला कलक्टर डॉ. आर्तिक शुक्ला ने बुधवार को रामगढ़ क्षेत्र का दौरा कर उपखंड कार्यालय, तहसील कार्यालय और उप जिला चिकित्सालय का निरीक्षण किया। उन्होंने अधिकारियों को सभी व्यवस्थाएं पुख्ता रखने, बजट घोषणाओं और योजनाओं को समयबद्ध तरीके से लागू करने तथा आमजन की शिकायतों का त्वरित निस्तारण सुनिश्चित करने के निर्देश दिए।

निरीक्षण के दौरान कलक्टर ने उपखंड कार्यालय, बहादुरपुर रोड स्थित मिनी सचिवालय, तहसील कार्यालय और नौगांवा तहसील का जायजा लिया। उन्होंने निर्देश दिया कि ई-फाइलिंग प्रणाली अपनाकर कार्य दक्षता बढ़ाई जाए, रिकॉर्ड का नियमित संभारण किया जाए और जनसुनवाई को प्राथमिकता दी जाए। साथ ही, राजस्थान सम्पर्क पोर्टल की प्रभावी मॉनिटरिंग और गुणवत्तापूर्ण निस्तारण पर विशेष जोर देने को कहा। इसके बाद उन्होंने पुरानी तहसील बिल्डिंग का निरीक्षण कर आवश्यक दिशा-निर्देश दिए।

चिकित्सालय का निरीक्षण एवं फीडबैक

जिला कलक्टर ने उप जिला चिकित्सालय और सौएचसी में डीडीसी, इमरजेंसी वार्ड, भर्ती वार्ड, प्रसूता वार्ड, ओपीडी व दवा वितरण केंद्र का अवलोकन किया। प्रसूता वार्ड में प्रसूताओं के परिजनों से सुविधाओं का फीडबैक लिया और बीसीएमओ व चिकित्सा प्रभारी से नई बिल्डिंग निर्माण की जानकारी प्राप्त की। उन्होंने स्वच्छता और मरीजों को निर्बाध सुविधाएं उपलब्ध कराने पर विशेष ध्यान देने के निर्देश दिए।

ब्लॉक स्तरीय बैठक में निर्देश

ब्लॉक स्तरीय अधिकारियों की बैठक में डॉ. शुक्ला ने आपसी समन्वय के साथ बजट घोषणाओं, योजनाओं व प्रगतिरित विकास कार्यों को गुणवत्तापूर्ण व समयबद्ध तरीके से पूरा करने के निर्देश दिए। उन्होंने साफ-सफाई व कचरा उठाव को नियमित सुनिश्चित करने और कल्याणकारी योजनाओं का लाभ पात्र व्यक्तियों तक पहुंचाने पर जोर दिया।



जनसुनवाई में शिकायतों का त्वरित निस्तारण

जनसुनवाई के दौरान उन्होंने उपखंड अधिकारी और तहसीलदार को निर्देशित किया कि शिकायतों का त्वरित और गुणवत्तापूर्ण निस्तारण कर फरियादियों को समय पर सुचित किया जाए, ताकि उन्हें बार-बार कार्यालय के चक्कर न लगाने पड़ें। उन्होंने आमजन से योजनाओं का लाभ लेने और अपने आस-पास के लोगों को भी जागरूक करने की अपील की। निरीक्षण के दौरान उपखंड अधिकारी अनिल कुमार मीणा, तहसीलदार अमित गुप्ता, मांगेसरा मीणा, बीसीएमओ अमित राठौड़, चिकित्सा प्रभारी बाबूलाल यादव सहित संबंधित अधिकारी और कर्मचारी मौजूद रहे।

पर्यावरण की रक्षा के संकल्प के साथ मनाया जन्मदिन

प्रमुख उद्योगपति हरीश जसूरिया के जन्मदिन पर 51 फलदार और छायादार पौधे लगाकर मनाया जन्मदिन

बढ़ता राजस्थान

अलवर(रूपक शर्मा)। अलवर के प्रमुख समाजसेवी और जे-प्योर के डायरेक्टर हरीश जसूरिया ने अपने जन्मदिन को एक यादगार और पर्यावरण की रक्षा के लिए संकल्पित दिवस के रूप में मनाया। शहर के मोती डूंगरी पार्क में सुबह बड़ी संख्या में विभिन्न संगठनों के लोग पहुंचे और उद्योगपति व समाज सेवी हरीश जसूरिया को जन्मदिन की शुभकामनाएं प्रेषित की। इस दौरान उनकी पत्नी वैशाली जसूरिया भी उनके साथ मौजूद रही। बड़ी संख्या में विभिन्न संगठनों से जुड़े हुए लोग मोती डूंगरी पार्क पहुंचे और वहां उनके जन्मदिन को यादगार बनाने के लिए मोती डूंगरी मॉनिंग वॉक क्लब के अध्यक्ष विमल तिवारी के नेतृत्व में



51 फल में छायादार पौधे रोपे गए। बड़ी संख्या में इस दौरान लोग मौजूद रहे। उद्योगपति हरीश जसूरिया ने कहा कि यह लोगों का प्रेम है और आज जन्मदिन के अवसर पर पर्यावरण की रक्षा के लिए पौधे लगाए हैं और संकल्प लिया है कि यह जो पौधे लगाए गए हैं इन्हें पेड़ बनाएं। इधर मोती डूंगरी क्लब से जुड़े हुए और रोटरी क्लब से जुड़े हुए लोगों का कहना था कि हरीश

जसूरिया बहुत व्यवहारशील और धार्मिक प्रवृत्ति के इंसान हैं दोनों पति-पत्नी हर धार्मिक आयोजन में बह-चढ़कर हिस्सा लेते हैं और धर्म की रक्षा के लिए कृत संकल्पित है, ऐसे में विभिन्न संगठनों समाज सेवी संस्थाओं व मोती डूंगरी मॉनिंग वॉक क्लब की ओर से बुरे देकर माला पहनकर इन उज्जवल भविष्य की शुभकामनाएं अर्पित की।

स्वतंत्रता दिवस पर देशभक्ति के रंग में रंगा अलवर

मिनी सचिवालय से शहीद स्मारक तक निकाली गई तिरंगा दुपहिया रैली, शहर हुआ तिरंगामय



बढ़ता राजस्थान

अलवर (का.स.)। हर घर तिरंगा अभियान के तहत सोमवार को मिनी सचिवालय से शहीद स्मारक कंपनी बाग तक भव्य तिरंगा दुपहिया वाहन रैली का आयोजन हुआ। जिला कलक्टर डॉ. आर्तिक शुक्ला ने हरी झंडी दिखाकर रैली को रवाना किया और कैनवास पर हस्ताक्षर कर हस्ताक्षर अभियान की शुरुआत की। जिला कलक्टर ने कहा कि स्वतंत्रता दिवस भारतवासियों के लिए गौरव और देशभक्ति का प्रतीक पर्व है। केंद्र और राज्य सरकार के निर्देशानुसार 15 अगस्त तक चलने वाले हर घर तिरंगा अभियान के तहत विद्यालयों, कॉलेजों, सार्वजनिक स्थलों और सरकारी कार्यालयों में तिरंगा रैली, निबंध, चित्रकला, रंगोली जैसी गतिविधियां आयोजित की जा रही हैं, ताकि जन-जन में देशभक्ति और एकता का संदेश पहुंचे। रैली मिनी सचिवालय से रवाना होकर भवानी तोप, प्रताप ऑडिटोरियम, मोती डूंगरी, एसएमडी सर्किल और नांगली सर्किल से होते हुए शहीद स्मारक कंपनी बाग पर सम्पन्न हुई। मार्ग में विभिन्न स्थानों पर लोगों ने फूल बरसाकर और नारे लगाकर रैली का उत्साहपूर्वक स्वागत किया। रैली में आमजन, सरकारी कर्मिक और सुरक्षा बल के जवान तिरंगा हाथ में थामे भारत माता की जय और वंदे मातरम के नारे लगाते हुए शामिल हुए। इस अवसर पर अतिरिक्त जिला कलक्टर द्वितीय योगेश डागुर, जिलाध्यक्ष अशोक गुप्ता, अतिरिक्त जिला कलक्टर शहर बीना महावर, जिला परिषद के मुख्य कार्यकारी अधिकारी सालुखे गौरव रविंद्र, नगर निगम आयुक्त जितेंद्र सिंह नरूका, एसडीएम अलवर माधव भारद्वाज, सीडीईओ महेश गुप्ता सहित विभिन्न विभागों के अधिकारी और कर्मचारी मौजूद रहे।

जिले के शहरी क्षेत्रों से लेकर गांव-गांव तक गुंजा देशभक्ति का संदेश शहर में निकली भव्य तिरंगा पदयात्रा, उमड़ा जन उत्साह



बढ़ता राजस्थान

अलवर (का.स.)। जिला कलक्टर डॉ. आर्तिक शुक्ला के निर्देशन में 'हर घर तिरंगा अभियान' के तहत बुधवार को जिलेभर में विभिन्न तिरंगा गतिविधियों का आयोजन हुआ। विद्यार्थियों, स्वयंसेवी संस्थाओं और आमजन ने उत्साहपूर्वक भाग लेकर देश के प्रति प्रेम, समर्पण और एकता का संदेश दिया।

कार्यक्रमों की श्रृंखला में नगर निगम, महिला एवं बाल विकास विभाग और खेल विभाग के संयुक्त तत्वावधान में शहर में भव्य तिरंगा पदयात्रा का आयोजन हुआ। नगर निगम आयुक्त जितेंद्र सिंह नरूका ने हरी झंडी दिखाकर यात्रा को रवाना किया। उन्होंने कहा कि इस पदयात्रा का उद्देश्य आमजन में देशभक्ति को भावना को प्रबल करना है। पदयात्रा में आशा सहयोगिनियों, महिला कार्यकर्ताओं, बच्चों और नागरिकों ने हाथों में तिरंगा धामकर देशभक्ति के नारों से शहर की गलियों को गुंजायमान कर दिया। मार्ग में व्यापारियों और स्थानीय नागरिकों ने भी यात्रा

हर घर तिरंगा अभियान

जिले के शहरी क्षेत्रों से लेकर गांव-गांव तक गुंजा देशभक्ति का संदेश शहर में निकली भव्य तिरंगा पदयात्रा, उमड़ा जन उत्साह



जिलेभर में तिरंगा कार्यक्रम

जिला स्तर पर होप सर्कस, मिनी सचिवालय, मूसी महारानी की छतरी, नंगली सर्कल, शहीद स्मारक और सागर जलाशय सहित सभी उपखंड, पंचायत और ग्राम स्तर पर 'हर घर तिरंगा रोशनी' कार्यक्रम आयोजित हुआ। सुबह तिरंगा ध्वज हाथ में लेकर यात्राएं निकाली गईं, वहीं सार्वजनिक स्थलों पर बाइक, कार और ट्रैक्टर रैलियों ने जनमानस में जोश भरा। सरकारी व निजी कार्यालयों, सार्वजनिक स्थानों और औद्योगिक इकाइयों में तिरंगा सजावट, सेल्फी अभियान, रैलियां और कैनवास कार्यक्रम आयोजित हुए। विद्यालयों और आंगनवाड़ी केंद्रों पर प्रदर्शनी, सजावट और रचनात्मक गतिविधियों से वातावरण देशभक्ति के रंग में रंगा। राजीविका की स्वयं सहायता समूहों ने भी सक्रिय भागीदारी निभाई, जहां बड़ी संख्या में महिलाओं ने हाथ में तिरंगा लेकर राष्ट्रीय एकता व अखंडता का संदेश दिया।

14 अगस्त को विविध आयोजन

अभियान के तहत 14 अगस्त को जिला, उपखंड और ग्राम पंचायत स्तर पर शाम 7 बजे मेले एवं सांस्कृतिक कार्यक्रम होंगे। इनमें स्वतंत्रता सेनानियों, सुरक्षा बलों के सेवानिवृत्त कर्मिकों और शहीदों के परिजनों को आमंत्रित कर सम्मानित किया जाएगा। जिला मुख्यालय पर मिनी सचिवालय से प्रताप ऑडिटोरियम तक रंगोली कार्यक्रम व रैली निकाली जाएगी। सभी विद्यालयों व आंगनवाड़ी केंद्रों पर कार्यकर्ता व सहयोगिनियां रंगोली एवं तिरंगा रैली का आयोजन करेंगी। प्रताप ऑडिटोरियम में सजावट, मेले और सांस्कृतिक प्रस्तुतियों के साथ कार्यक्रम का समापन होगा।

का गर्मजोशी से स्वागत किया। यह पदयात्रा नंगली सर्कल से प्रारंभ होकर प्रमुख बाजारों व मार्गों से होते हुए पुनः नंगली सर्कल पर सम्पन्न हुई। इसी कड़ी में मेरा युवा भारत

(माई भारत) द्वारा नंगली सर्कल से होप सर्कस तक तिरंगा पदयात्रा का आयोजन हुआ। नगर निगम कमिश्नर जितेंद्र नरूका ने हरी झंडी दिखाकर यात्रा को रवाना किया।

धाकड़ समाज के आराध्य देव भगवान (धरणीधर)बलराम जन्मोत्सव अवसर पर धाकड़ समाज का शक्ति प्रदर्शन, विधायक के टिकट की रखी मांग

बढ़ता राजस्थान

निम्बाहेड़ा (प्रकाश खत्री)। धाकड़ समाज के आराध्य देव भगवान धरणीधर बलराम का जन्मोत्सव 13 अगस्त को निंबाहेड़ा में भव्य शोभायात्रा के साथ मनाया गया जिसमें 101 गांव की प्रभात फेरिया, ढोल नगाड़े, कारो तथा आतिशबाजी के साथ शोभायात्रा संपन्न हुई ।धाकड़ छात्रावास निंबाहेड़ा के मीडिया प्रभारी सागरमल धाकड़ ने बताया कि निंबाहेड़ा में पहली बार धाकड़ समाज के आराध्य देव भगवान बलराम का जन्मोत्सव बड़े ही धूमधाम से मनाया गया। निंबाहेड़ा नगर में जगह जगह सभी समुदाय द्वारा स्वागत किया गया । मंडी चौराहा पर समाज के पदाधिकारी द्वारा



जेसीबी से पुष्प वर्षा की गई । कार्यक्रम के मुख्य अतिथि तुलसीराम धाकड़ राष्ट्रीय अध्यक्ष धाकड़ महासभा ने अपने उद्बोधन में कहा की निम्बाहेड़ा क्षेत्र में

धाकड़ समाज की संख्या काफी है तथा निम्बाहेड़ा क्षेत्र धाकड़ बाहुल्य क्षेत्र है। इस क्षेत्र से कांग्रेस तथा भाजपा से धाकड़ समाज को नेतृत्व करने के लिए

विधायक का टिकट भी मिलना चाहिए। महिला इकाई की पूर्व राष्ट्रीय अध्यक्ष हेमलता धाकड़ ने महिला सशक्तिकरण को बढ़ावा देते हुए कहा कि महिलाएं भी

अब हर कार्य क्षेत्र में धीरे-धीरे गंदा से कंधा मिलाकर भागीदारी निभाने लगी है। इस भव्य शोभायात्रा में लगभग निंबाहेड़ा जावद नीमच

छोटी साड़ी बड़ी सादड़ी चित्तौड़गढ़ प्रतापगढ़ तथा उदयपुर जिले के सैकड़ो की तादात में स्वजातीय बंधु उपस्थित थे। इस अवसर पर तुलसीराम धाकड़

राष्ट्रीय अध्यक्ष अखिल भारतीयधाकड़ महासभा, संजय धाकड़ राष्ट्रीय महामंत्री धाकड़ युवा संघ, समंदर पटेल राष्ट्रीय संगठन महामंत्री धाकड़ युवा संघ, हेमलता धाकड़ पूर्व राष्ट्रीय महिला इकाई अध्यक्ष, संजय कुमार नादेड़ा राष्ट्रीय अध्यक्ष धाकड़ युवा संघ, राधा किशन धाकड़ प्रदेश अध्यक्ष धाकड़ महासभा, नीलम धाकड़ राष्ट्रीय अध्यक्ष महिला इकाई, रामलाल धाकड़ जिला अध्यक्ष धाकड़ महासभा प्रतापगढ़,विनोद धाकड़ राष्ट्रीय महामंत्री, कृष्णा मंडलोई राष्ट्रीय अध्यक्ष महिला इकाई, गोपाल धाकड़ कनेरा ,सुरेश धाकड़ बांगेडा घाटा,किशन मैस राष्ट्रीय उपाध्यक्ष धाकड़ महासभा, भेरूलाल धाकड़ बांगेड़ा घाटा, अशोक धाकड़ प्रदेश उपाध्यक्ष

धाकड़ युवा संघ, शिवनारायण धाकड़ राष्ट्रीय उपाध्यक्ष धाकड़ महासभा युवा संघ, दशरथ धाकड़ भट्टकोठडी, सुनील धाकड़ कोचवा, समरथ धाकड़ राष्ट्रीय उपाध्यक्ष धाकड़ महासभा युवा संघ , किशन धाकड़ अध्यापक कनेरा, चंद्रकला धाकड़ पूर्व नगर परिषद अध्यक्ष नयागांव, तारावती धाकड़ महिला इकाई पूर्व जिला अध्यक्ष चित्तौड़गढ़, हरीश धाकड़ नगर परिषद नयागांव उपाध्यक्ष, शोकीन धाकड़ सरपंच गाजन देवी, संतोष धाकड़ देलवास, शंभू लाल धाकड़ अरनिया जोशी, मुकेश धाकड़ अरनिया जोशी, तथा सैकड़ो की तादात में समाज जन उपस्थित थे। कार्यक्रम का संचालन सागरमल धाकड़ मीडिया प्रभारी धाकड़ छात्रावास निंबाहेड़ा ने किया।

स्वतंत्रता दिवस की तैयारियों का कलेक्टर ने लिया जायजा



बढ़ता राजस्थान

भीलवाड़ा (अमित शर्मा)। जिले में इस बार स्वतंत्रता दिवस हर्षोल्लास और गरिमा के साथ मनाया जाएगा। मुख्य जिला स्तर समारोह की तैयारियों का जायजा लेने बुधवार को जिला कलेक्टर जयमोत सिंह संधू पुलिस लाइन मैदान पहुंचे और व्यवस्थाओं का निरीक्षण किया। सुबह रिहर्सल के दौरान कलेक्टर ने पेरेंड की सलामी ली। इसके बाद अंतिम रिहर्सल में समारोह में शामिल सभी गतिविधियों का प्रदर्शन किया गया। कलेक्टर ने आवश्यक सुधारों और व्यवस्थाओं को बेहतर बनाने के लिए संबंधित अधिकारियों को दिशा-निर्देश दिए। मुख्य समारोह में पुलिस बल, होमगार्ड, एनसीसी, स्काउट एवं गाइड की टुकड़ियां भाग लेंगी। कलेक्टर ने माइक सिस्टम, अतिथियों और स्वतंत्रता सेनानियों के लिए बैठक व्यवस्था, टेंट, छाया, पीने के पानी और अन्य आवश्यक सुविधाओं को समय पर सुनिश्चित करने के निर्देश दिए। स्कूली छात्र-छात्राओं ने सामूहिक व्यायाम और सांस्कृतिक कार्यक्रमों का पूर्वाभ्यास किया। कलेक्टर ने इन कार्यक्रमों की गुणवत्ता पर संतोष व्यक्त किया और आयोजकों को अंतिम तैयारियों को और बेहतर करने के लिए प्रेरित किया। इस मौके पर एडीएम प्रशासन ओ.पी. मेहरा, एडीएम शहर प्रतिभा देवटिया, यूआईटी सचिव ललित गोयल, अतिरिक्त पुलिस अधीक्षक पारस जैन सहित जिले के विभिन्न विभागों के अधिकारी उपस्थित रहे।

नशा मुक्त भारत के लिए समाज की सक्रिय भागीदारी जरूरी

बढ़ता राजस्थान

भीलवाड़ा (अमित शर्मा)। सोशल वेलफेयर सोसायटी और राजस्थान पेंशनर समाज के संयुक्त तत्वावधान में पेंशनर्स भवन में नशामुक्त भारत अभियान के तहत जागरूकता सेमिनार आयोजित किया गया। मुख्य वक्ता डॉ. प्रियंक्स जैन, न्यूरोसाइकेट्रिस्ट और नशा रोग विशेषज्ञ, ने नशे के प्रकार, इसके शरीर, परिवार और समाज पर दुष्प्रभाव, रोग के लक्षण, उपचार और पुनर्वास प्रक्रिया पर विस्तृत जानकारी दी। उन्होंने कहा कि नशा व्यक्ति का स्वास्थ्य बिगाड़ता है, आर्थिक स्थिति कमजोर करता है और परिवार में अशांति लाता है। युवाओं को तंबाकू, शराब, गांजा, चरस जैसी आदतों से बचाकर शिक्षा, व्यायाम और सकारात्मक गतिविधियों को ओर प्रेरित करना आवश्यक है।

मुख्य अतिथि वरिष्ठ अधिवक्ता और बार काउंसिल ऑफ इंडिया के को-चेयरमैन सुरेश चंद्र श्रीमाली ने कहा कि नशे के व्यापार के खिलाफ सख्त कानून हैं और नशा मुक्त भारत के लिए समाज को जागरूक होकर सक्रिय भूमिका निभानी होगी। कार्यक्रम में अतिथियों का सम्मान किया गया, नशामुक्ति पोस्टर का विमोचन किया गया और सभी प्रतिभागियों को नशा मुक्ति की शपथ दिलाई गई। सेमिनार में कई सामाजिक कार्यकर्ता, पदाधिकारी और युवा शामिल हुए। कार्यक्रम का संचालन डॉ. फरियाद मोहम्मद ने किया और धन्यवाद जापन भूपेंद्र दत्ता ने प्रस्तुत किया।

22 अगस्त को मनाया जाएगा राष्ट्रीय कृमि मुक्ति दिवस

बढ़ता राजस्थान

भीलवाड़ा (अमित शर्मा)। जिले में 1 से 19 वर्ष आयु वर्ग के बच्चों और किशोर-किशोरियों को आंतों के कृमि संक्रमण से बचाने और उनके शारीरिक, मानसिक तथा बौद्धिक विकास को सुदृढ़ बनाने के लिए 22 अगस्त (शुक्रवार) को राष्ट्रीय कृमि मुक्ति दिवस आयोजित किया जाएगा। जो बच्चे इस दिन दवा नहीं ले पाएंगे, उन्हें 29 अगस्त (शुक्रवार) को माँप-अप दिवस के तहत दवा दी जाएगी।

मुख्य चिकित्सा एवं स्वास्थ्य अधिकारी डॉ. सी.पी. गोस्वामी ने बताया कि मिट्टी जनित कृमि संक्रमण बच्चों के विकास, हीमोग्लोबिन स्तर, पोषण और सीखने की क्षमता पर नकारात्मक असर डालता है। समय-समय पर कृमिनाशक दवा का सेवन न केवल आंतों के कृमियों को समाप्त करता है, बल्कि संक्रमण के फैलाव को भी रोकता है। इससे बच्चों की भूख, ऊर्जा, एकाग्रता और प्रतिरक्षा क्षमता में सुधार होता है।

जिले के सरकारी और निजी विद्यालयों, उच्च व तकनीकी शिक्षण संस्थानों, मदरसों, आंगनवाड़ी केंद्रों सहित ग्रामीण और शहरी क्षेत्रों के पंजीकृत एवं अपंजीकृत सभी बच्चों को एलबैंडजोल 400 एमजी की निर्धारित खुराक दी जाएगी। 1 से 2 वर्ष तक के बच्चों को आधी गोली चम्मच से चूर कर, 2 से 3 वर्ष के बच्चों को पूरी गोली चूर कर, और 3 से 19 वर्ष के बच्चों को पूरी गोली चबाकर पानी के साथ दी जाएगी।

अतिरिक्त सीएमएचओ डॉ. रामकेश गुर्जर ने बताया कि इस अभियान में चिकित्सा एवं स्वास्थ्य विभाग, महिला एवं बाल विकास विभाग और शिक्षा विभाग संयुक्त रूप से कार्य करेंगे। प्रशिक्षित शिक्षक, आंगनवाड़ी कार्यकर्ता और आशा सहयोगिनियां दवा का सुरक्षित वितरण सुनिश्चित करेंगीं।

दवा देने से पूर्व हाथ धोना, स्वच्छ बर्तन का उपयोग और स्वच्छ पानी को उपलब्धता अनिवार्य होगी।

अखंड भारत संकल्प दिवस और स्थापना दिवस की तैयारियों पर बैठक आयोजित

बढ़ता राजस्थान

चित्तौड़गढ़ (नि.स.)। विश्व हिंदू परिषद, बजरंग दल, मातृ शक्ति और दुर्गा वाहिनी की चित्तौड़गढ़ इकाई ने आगामी ‘अखंड भारत संकल्प दिवस’ और ‘स्थापना दिवस’ की तैयारियों पर चर्चा के लिए महवीर व्यायामशाला में बैठक आयोजित की। बैठक की अध्यक्षता प्रांत गोरक्षा सह प्रमुख मनोज सोनी ने की। विशिष्ट अतिथि के रूप में विभाग मंत्री विश्वनाथ टांक, बजरंग दल विभाग संयोजक योगेश दशोरा और जिला संयोजक मनोज साहू उपस्थित रहे। बैठक का उद्देश्य 19 अगस्त को चित्तौड़ नगर में आयोजित होने वाले कार्यक्रमों की रूपरेखा तैयार करना था। निर्णय लिया गया कि ये कार्यक्रम पूरे जिले के सभी प्रखंडों और ग्राम समितियों में भी आयोजित किए जाएंगे। नगर मंत्री अभिनंदन काबरा ने बताया कि बैठक



में विभिन्न जिम्मेदारियों का निर्धारण किया गया और कार्यक्रमों को सफल बनाने के लिए कार्य

चौमहला दंपति ने मानवता की मिसाल पेश करते हुए किया देहदान का संकल्प



बढ़ता राजस्थान

झालावाड़ (आबिद हुसैन)। जिले के चौमहला निवासी शिवनारायण शर्मा (65 वर्ष) और उनकी पत्नी मंजूबाई ने मानवता की सेवा में अनूठी मिसाल कायम करते हुए देहदान का संकल्प लिया। दंपति ने स्वेच्छा से देहदान का फार्म भरकर शरीर रचना विज्ञान विभाग, मेडिकल कॉलेज,

झालावाड़ में जमा कराया। चिकित्सकों की टीम ने उन्हें देहदान का कार्ड प्रदान किया और इस अवसर पर कहा कि उनकी सहज मानवीय संवेदना और कल्याणकारी भावना मानव समाज के लिए हमेशा मार्गदर्शन का स्रोत बनी रहेगी। इस पहल से चौमहला में मानवता और सामाजिक जागरूकता का एक नया उदाहरण स्थापित हुआ।

भाजपा मंडल चौमहला ने निकाली तिरंगा यात्रा, शहीदों को याद कर किया नमन

बढ़ता राजस्थान

झालावाड़ (आबिद हुसैन)। जिले के चौमहला नगर में भाजपा मंडल द्वारा विभाजन विभीषिका दिवस और हर घर तिरंगा अभियान के तहत भव्य तिरंगा यात्रा आयोजित की गई। कार्यक्रम में क्षेत्रीय विधायक कालूराम वर्मा मुख्य अतिथि थे। तिरंगा यात्रा की शुरुआत नगर के श्री राधा कृष्ण मंदिर से हुई। भाजपा मंडल के पदाधिकारी और कार्यकर्ता हाथों में तिरंगा लेकर पैदल और बाइक रैली के रूप में भारत माता के जयघोष के साथ नगर के प्रमुख मार्गों से गुजरे। यात्रा का समापन पुनः श्री राधा कृष्ण मंदिर में हुआ। इस अवसर पर विधायक वर्मा ने शहीद जवानों को याद किया



और देश की सेना के शौर्य एवं साहस को नमन किया। मंडल संयोजक अरविंद अग्रवाल ने कार्यकर्ताओं से शहीदों को नमन करने, घर-घर तिरंगा लगाने और विभाजन विभीषिका दिवस के महत्व को समझने का आह्वान

किया। मंडल अध्यक्ष अशोक गायरी ने सभी कार्यकर्ताओं का आभार जताया। तिरंगा यात्रा में भाजपा मंडल अध्यक्ष अशोक गायरी, पूर्व मंडल अध्यक्ष गौतम जैन, उन्हेल मंडल अध्यक्ष हेमराज सिंह, भाजपा नेता करण सिंह,

जगदीश भावसार, देवीसिंह, वासुदेव विश्वकर्मा, विजय सिंह, शिव राठौर, राजेश जैन, दानूसिंह, दिलीप मोरी, आदित्य, राजेंद्र नीमा, किशोर सिंह, तेजसिंह विशनीया और अमित पोरवाल सहित कई कार्यकर्ता उपस्थित रहे।

प्राप्त कर देश में खुशहाली की कामना की। लोहागढ़ ने बताया कि यह यात्रा गत वर्ष से महाकाल की नगरी से भगवान देवनारायण जी की जन्मस्थली तक प्रतिवर्ष आयोजित की जा रही है और हर बार जगह-जगह भव्य स्वागत किया जाता है। उन्होंने कहा कि इस पवित्र जल कलश यात्रा का उद्देश्य सनातन धर्म का जयकारा फैलाना और हर घर में भगवान देवनारायण जी की कृपा सुनिश्चित करना है।

हनुमान चालीसा पाठ के साथ धीरज गुर्जर का जन्मदिवस मनाया गया



बढ़ता राजस्थान

कपासन (नि.स.)। अखिल भारतीय कांग्रेस कमेटी के राष्ट्रीय सचिव धीरज गुर्जर के जन्मदिवस को पदाधिकारियों एवं कार्यकर्ताओं द्वारा धार्मिक सेवा सप्ताह के रूप में मनाया गया। इस अवसर पर पूर्व नगर कांग्रेस कमेटी के अध्यक्ष एवं कांग्रेस नेता शंकरलाल प्रजापत

की अगुवाई में नगर के चित्तौड़ मार्ग स्थित बालाजी मंदिर प्रांगण में हनुमान चालीसा का पाठ किया गया।पाठ के दौरान पदाधिकारियों ने राष्ट्रीय सचिव धीरज गुर्जर के उज्ज्वल भविष्य और दीर्घायु जीवन की कामना की। इस अवसर पर सामाजिक कार्यकर्ता लक्ष्मीनारायण व्यास, रमेश गर्ग और किशन प्रजापत भी उपस्थित रहे।

राजकीय विद्यालय पांडोली स्टेशन के विद्यार्थियों ने उत्साहपूर्वक तिरंगा यात्रा का आयोजन किया



बढ़ता राजस्थान

कपासन (नि.स.)। क्षेत्र के राजकीय उच्च माध्यमिक विद्यालय पांडोली स्टेशन के विद्यार्थियों ने बुधवार को ग्राम क्षेत्र के मुख्य मार्गों से तिरंगा यात्रा का आयोजन किया।

उपसरपंच प्रतिनिधि सत्यनारायण खंडेलवाल ने बताया कि विद्यार्थियों ने देशभक्ति से ओत-प्रोत गीतों और जयकारों के साथ यह यात्रा संपन्न की। तिरंगा यात्रा स्थानीय विद्यालय से प्रारंभ होकर सदर बाजार, चारभुजा मंदिर, सेसमा मंदिर, भेरुनाथ मंदिर, बस स्टैंड, गाडरी मोहल्ला,

नैनवां हाउसिंग बोर्ड में दिन दहाड़े दो बकरिया चोरी

कार में डाली बकरिया,मौके से हुए फरार, नम्बर प्लेट भी गलत मिली



बढ़ता राजस्थान

नैनवां, (टी.आर सैनी)। नैनवां हाउसिंग बोर्ड कोलोनी में बुधवार को दिन दहाड़े सफेद कार में दो बकरियों को चोरी करके कार चालक फरार हो गया। हाउसिंग बोर्ड में लगे सीसीटीवी कैमरे में सफेद कार के नम्बर भी फूटेंज में कैद हो गये। पुलिस को लगा की अब चोरी पुलिस की गिरफ्त से दूर नहीं है। लेकिन कार के नम्बरो से जानकारी ली गई तो कार की नेम प्लेट ही गलत मिली। जिस गाड़ी की नम्बर प्लेट लगी हुई थी वह गाड़ी तो अजमेर में खड़ी है। थानाधिकारी कमलेश कुमार शर्मा ने बताया कि अजमेर में खड़ी कार की नेम प्लेट की कॉपी करके चोरो ने अपनी गाडी में लगवाया गया है। पुलिस ने प्रकरण दर्ज करके जांच शुरू कर दी है। हाउसिंग बोर्ड कोलोनी की निवासी चंद्रकला ढोली ने पुलिस को दी गई रिपोर्ट में

बताया कि वह मुल रूप से खानपुरा की रहने वाली है। वर्तमान मे हाउसिंग बोर्ड कोलोनी मे रहकर बकरी पालन करके परिवार का जीवन यापन करती है।बुधवार दोपहर बाद सवा चार बजे वह बकरियों को दाना खिला रही थी। थोड़ी देर के लिए घर के अंदर गयी। उस समय एक कार मे दो युवकों आये उन्होने दो बकरियों को पकड़ कर कार डाला कर मौके से फरार हो गये। उसने शोर भी मचाया तब तक कार दुर निकल गयी। दूसरी ओर हाउसिंग बोर्ड विकास समिति का कहना है कि आज तो यह चोर गाड़ी में हमारी बकरियों को चुरा कर ले जा रहे हैं। कल यह कर हमारे बच्चों को भी उठा कर ले जा सकते हैं। इससे हाउसिंग बोर्ड कॉलोनी वासियों में दहशत का माहौल है। इससे पूर्व भी हुई चोरियों का अभी तक पुलिस ने खुलासा नहीं किया है जिसे भी लोग डरे हुए हैं।

डिजीटल क्रांति के युग से कदमताल करे शिक्षा बोर्ड- देवनानी

राजस्थाम माध्यमिक शिक्षा कर्मचारी संघ का शपथ ग्रहण समारोह

बढ़ता राजस्थान

अजमेर (घनश्याम दास)। विधानसभा अध्यक्ष वासुदेव देवनानी ने कहा कि आज डिजीटल क्रांति का युग है। राजस्थान माध्यमिक शिक्षा बोर्ड को भी अपने आपको अपडेट कर अपने कामकाज को पूर्णतः डिजीटल मोड अपनाना चाहिए। बोर्ड कर्मचारी दर्पण पोर्टल बनाए जिस पर कर्मचारियों से संबंधित समस्त डाटा उपलब्ध हो। इसी तरह विद्यार्थियों और स्कूलों से संबंधित समस्त आवेदन और कामकाज भी ऑनलाइन हो और उसे एक ही दिन में संबंधित प्रमाण-पत्र दे दिया जाए। विधानसभा अध्यक्ष श्री वासुदेव

देवनानी ने बुधवार को राजस्थान माध्यमिक शिक्षा बोर्ड में मंत्रालयिक कर्मचारी संघ के शपथ-ग्रहण कार्यक्रम में भाग लिया। उन्होंने कार्यकारिणी को शपथ दिलाई। उन्होंने कहा कि राजस्थान माध्यमिक शिक्षा बोर्ड का नाम देश के प्रतिष्ठित शिक्षा बोर्डों में शामिल है। बोर्ड की विद्यार्थी संख्या बहुत बड़ी है। बोर्ड की कार्यप्रणाली भी बहुत अच्छी है। अब वक्त है कि इसे एक सोपान और बढ़ा कर पूर्णतः डिजीटल किया जाए ताकि शिक्षक, विद्यार्थी, स्कूल और कर्मचारी सभी को फायदा मिल सके। बोर्ड की समस्त प्रक्रिया डिजीटल और ऑनलाइन होने से स्कूल और विद्यार्थी को अपने

काम के लिए सैकड़ों किलोमीटर का सफर तय कर अजमेर आने की जरूरत नहीं पड़ेगी। बोर्ड कर्मचारी दर्पण पोर्टल जैसे शुरूआत भी करे ताकि शिक्षा विभाग की शाला दर्शन और शाला दर्पण जैसे पोर्टल की तरह कर्मचारी से संबंधित समस्त डाटा ऑनलाइन हो सके। इससे कर्मचारियों का प्रमोशन व अन्य कामकाज आसान हो जाएंगे। और श्री देवनानी ने कहा कि राजस्थान माध्यमिक शिक्षा बोर्ड का महत्व आज राजस्थान के हर परिवार में है। बोर्ड का दसवीं का प्रमाण-पत्र जन्मतिथि का अधिकारिक दस्तावेज है। बोर्ड की परिक्षा विद्यार्थी के जीवन की सर्वाधिक महत्वपूर्ण परीक्षाओं में शामिल है।

हमें इस महत्व और इसकी शुचितता को बनाए रखना है। उन्होंने कर्मचारियों का आह्वान किया कि वे पनी पूरी शक्ति के साथ बोर्ड के मान को इसी तरह बनाए रखें और उसे उच्चतम स्तर तक ले जाएं। उन्होंने कहा कि आने वाले दिनों में बोर्ड को अपने कामकाज, पाठ्यक्रम और परीक्षा पद्धति को नई शिक्षा नीति 2020 के अनुरूप ढालना होगा। शिक्षा और संस्कार निर्माण में बोर्ड की भूमिका सर्वाधिक महत्वपूर्ण है। बोर्ड सचिव श्री कैलाश चन्द्र शर्मा ने कहा कि बोर्ड अपनी पूरी क्षमता के साथ विद्यार्थी हित में काम कर रहा है। आगामी दिनों में इसे और अधिक पारदर्शी व विद्यार्थी हितेषी बनाया जाएगा। कर्मचारी संघ



अध्यक्ष श्री मोहन सिंह रावत एवं महामंत्री श्री करण सिंह यादव ने कहा कि शिक्षा बोर्ड के कार्मिक सैदव विद्यार्थी हित में प्रयत्नशील हैं। उन्होंने श्री देवनानी को विश्वास दिलाया कि वे लगातार बोर्ड के

ऊन्नयन के लिए प्रयत्नशील रहेंगे। इस दौरान अध्यक्ष श्री मोहन सिंह रावत, महामंत्री श्री करण सिंह यादव, वरिष्ठ उपाध्यक्ष हर्ष खत्री, संयुक्त मंत्री श्री के.जी. कुमार, संगठन मंत्री श्री अनिकेत महावर

और कोषाध्यक्ष श्री शिव शंकर शर्मा ने शपथ ली। कार्यक्रम में विशेषाधिकारी श्रीमती नीतू यादव, वित्तीय सलाहकार श्रीमती रश्मि बिस्सा सहित बड़ी संख्या में अधिकारी कर्मचारी उपस्थित रहे।

भगवान धरणीधर की जयंती पर वाहन रैली आज बढ़ता राजस्थान

नैनवां (टी.आर. सैनी)। धाकड़ समाज के आराध्य देव भगवान धरणीधर की जयंती महोत्सव पर गुरुवार को धाकड़ युवा शक्ति समाज 108 गांव व समाज समाज की ओर से वाहन रैली के साथ शोभायात्रा निकाली जाएगी। धाकड़ युवा शक्ति 108 गांव समाज के अध्यक्ष दिनेश नागर व भंवरलाल धाकड़ ने बताया कि भगवान धरणीधर की जयंती महोत्सव पर शोभायात्रा व वाहन रैली सुबह 9 बजे कैंपरेन सिंह जी छतरिया स्थित मशपूर्ण गणेश के मंदिर से शुरू होगी, जो खानपोल दरवाजा, देई चुंगी नाका, पुलिस थाने के सामने होती हुई भगतसिंह वैराहा, पीडब्ल्यूडी कार्यालय से रजलावता, समरावता, पलाई, बोरसरिया होती हुई भगवान धरणीधर मांडकला पहुंचेगी। जहां पर झंडारोहण किया जाएगा। जिसके बाद प्रसादी ग्रहण की जाएगी। और रात्रि को भजन संध्या का कार्यक्रम किया जाएगा।

हर घर तिरंगा अभियान के तहत धौलपुर में भव्य साइकिल रैली

जिला कलक्टर और सीईओ जिला परिषद ने की अगुवाई, बच्चों में दिखा उत्साह

बढ़ता राजस्थान

धौलपुर (राजू शर्मा)। हर घर तिरंगा अभियान के अंतर्गत बुधवार को जिला मुख्यालय पर भव्य साइकिल रैली निकाली गई। रैली की अगुवाई जिला कलक्टर श्रीनिधि बीटी और मुख्य कार्यकारी अधिकारी जिला परिषद ए. एन. सोमनाथ ने की। नगर परिषद धौलपुर से प्रारंभ होकर रैली तीर्थराज मचकुंड पर संपन्न हुई।

इस अवसर पर स्कूल-कॉलेज के छात्र-छात्राओं के साथ विभिन्न विभागों के अधिकारी-कर्मचारियों ने उत्साहपूर्वक भाग लिया। समापन के बाद बच्चों ने तिरंगे के साथ और जिला कलक्टर व सीईओ के साथ सेल्फी लेकर खुशी जताई।

जिला कलक्टर ने संबोधित करते हुए कहा कि हर घर तिरंगा अभियान का उद्देश्य राष्ट्रीय ध्वज के प्रति सम्मान और जागरूकता को जन-जन तक पहुंचाना है। अभियान के तहत चित्रकला प्रतियोगिता, यात्रा, बाइक रैली, सांस्कृतिक कार्यक्रम और देशभक्ति गीतों की प्रस्तुतियां भी आयोजित की जा रही हैं, ताकि देश के गौरवशाली इतिहास और स्वतंत्रता सेनानियों के योगदान को नई पीढ़ी तक पहुंचाया जा सके।



उन्होंने आमजन से अपील की कि 15 अगस्त को अपने घरों पर तिरंगा फहराकर इस राष्ट्रीय उत्सव में भाग लें और हर घर पर तिरंगा की बेवसाइट पर जाकर वालंटियर के रूप में पंजीकरण कराएं।

शिक्षक बने भामाशाह, विद्यार्थियों को दी 1.52 लाख की सामग्री

बढ़ता राजस्थान

बाड़ी (राजू शर्मा)। उपखंड के राजकीय उच्च माध्यमिक विद्यालय कछपुरा टोंटरी में सोमवार को आयोजित कार्यक्रम में विद्यालय स्टाफ ने भामाशाह बनकर 300 विद्यार्थियों को 1.52 लाख मूल्य के स्कूल बैग, जूते, टाई-बेल्ट सहित आवश्यक सामग्री भेंट की। कार्यक्रम के मुख्य अतिथि एडीपीसी जितेंद्र सिंह जादौन तथा अध्यक्षता ग्राम पंचायत सरपंच विजय कुमार ने की। प्राचार्य जगदीश पहाड़िया ने बताया कि विद्यालय स्टाफ ने सामूहिक सहयोग से यह पहल की, ताकि विद्यार्थी निजी संस्थानों से भी बेहतर प्रदर्शन कर सकें।



इस अवसर पर राजस्थान प्राथमिक एवं माध्यमिक शिक्षक संघ जिला अध्यक्ष मनोज मोणा ने कहा कि सभी शिक्षक गुणवत्तापूर्ण शिक्षा व बेहतर शैक्षणिक माहौल के लिए निरंतर प्रयासरत हैं। प्रोबेशन में कार्यरत शिक्षकों के योगदान की भी सराहना की गई। कार्यक्रम में द्वारिका प्रसाद मोणा, सुलव वर्मा, राजीव चौधरी ने विद्यार्थियों को प्रेरणादायक बातें कहीं। मंच संचालन वरिष्ठ अध्यापक बबलू कश्यप ने किया।

पटवार मंडलों से लेकर उपखंड तक पुनर्गठन रोकने की मांग, मुख्यमंत्री के नाम ज्ञापन सौंपा

बढ़ता राजस्थान

भुसावर (यतेन्द्र पाण्डेय)। राजस्थान राजस्व सेवा परिषद उपशाखा भुसावर ने राज्य प्रशासनिक इकाई पुनर्गठन सलाहकार समिति की सिफारिशों के विरोध में मुख्यमंत्री के नाम ज्ञापन सौंपा। ज्ञापन में उपखंड, तहसील, उपतहसील, गिरदावर सर्कल और पटवार मंडलों के विलय एवं पुनर्गठन का विरोध किया गया है। भुसावर उपखंड अधिकारी राधेश्याम मोणा को ज्ञापन तहसीलदार अभयराज सिंह, नायब तहसीलदार, पटवार संघ



शाखा अध्यक्ष यशोमणी शर्मा, भू-अभिलेख निरीक्षक सहित अन्य सदस्यों ने सौंपा। ज्ञापन में कहा गया है कि पूर्ववर्ती सरकारों ने आमजन की सुविधा और कर्मचारियों के कार्यभार कम करने के उद्देश्य से समय-समय

पर नई प्रशासनिक इकाइयों का गठन किया था। लेकिन वर्तमान में समिति द्वारा जिला कलेक्टरों से पुनर्गठन और संख्या घटाने संबंधी जानकारी मांगी गई है। प्रस्तावित मापदंडों के आधार पर पुनर्गठन होने पर पूरे प्रदेश में राजस्व कार्यों

की संख्या लगभग आधी रह जाएगी, जिससे कर्मचारियों पर कार्यभार दोगुना हो जाएगा।

राजस्व कर्मचारियों का कहना है कि इससे जनसुविधाएं प्रभावित होंगी और सरकार की पलैंगशिप योजनाओं को समय पर लागू करना संभव नहीं हो पाएगा। इससे जनता में असंतोष बढ़ने और 'गुड गवर्नेंस' पर नकारात्मक असर पड़ने की आशंका जताई गई है। परिषद ने चेतावनी दी है कि यदि सरकार ने इस प्रस्ताव पर पुनर्विचार नहीं किया तो आंदोलन का रास्ता अपनाया जाएगा।

अग्रसेन जयंती पर 21 सितंबर को विशाल सर्व समाज रक्तदान शिविर बैठक में शिविर की रूपरेखा तय, संयोजक मंडल नियुक्त

बढ़ता राजस्थान

बाड़ी (राजू शर्मा)। अग्रवाल फाउंडेशन हेल्थ सोसाइटी, बाड़ी की बैठक स्थानीय मैरिज होम में आयोजित हुई, जिसमें सर्वसम्मति से 21 सितंबर को अग्रसेन जयंती महोत्सव के अवसर पर सत्यनारायण धर्मशाला में विशाल सर्व समाज रक्तदान शिविर आयोजित करने का निर्णय लिया गया। बैठक की अध्यक्षता दिलीप मंगल ने की। उन्होंने बताया कि फाउंडेशन पिछले 5 वर्षों से अग्रसेन जयंती पर रक्तदान शिविर आयोजित कर रहा है। संरक्षक रामनिवास गर्ग अग्रवंशी ने बताया कि गत वर्ष जिले का ऐतिहासिक



शिविर आयोजित हुआ था, जिसमें 521 यूनिट रक्त एकत्रित हुआ था। संस्थापक रोहित मंगल ने रक्तदाताओं से अधिक से अधिक रजिस्ट्रेशन कराने की अपील करते हुए कहा कि एक यूनिट रक्त तीन लोगों की जान बचा सकता है। सचिव सागर बंसल ने बताया कि प्रत्येक रक्तदाता को मोमेटो और प्रशंसा पत्र देकर सम्मानित किया

जाएगा। बैठक में सुनील बंसल (सनोरा) को संयोजक, संदीप बंसल और निरंजन मंगल को सह संयोजक नियुक्त किया गया। इस अवसर पर मनोप मित्तल, योगेश गोयल, पवन गर्ग, विपिन मित्तल, मोहित मंगल, अभय गर्ग, रिकू गर्ग, संतोष, विष्णु, गिराज, अमित मंगल, नमन गर्ग, संजय बंसल, राजेंद्र सहित अन्य सदस्य उपस्थित रहे।

नगर पालिका ने किया तिरंगा संगीत कार्यक्रम का आयोजन, देशभक्ति गीतों से सराबोर हुआ माहौल

बढ़ता राजस्थान

बाड़ी (राजू शर्मा)। 779वें स्वतंत्रता दिवस के उपलक्ष्य में नगर पालिका द्वारा जिला कलेक्टर श्रीनीधि बीटी एवं उपखंड अधिकारी भावत शरण त्यागी के निदेशानुसार हर घर तिरंगा जागरूकता सप्ताह के तहत मंगलवार को नेहरू पार्क, किला गेट पर तिरंगा संगीत कार्यक्रम आयोजित किया गया। कार्यक्रम की अध्यक्षता नगर पालिका अध्यक्ष कमलेश देवी ने की, जबकि अधिशाषी अधिकारी श्याम बिहारी गोयल विशिष्ट अतिथि रहे। प्रसिद्ध लोक कलाकार कृष्णा गुर्जर



ने देशभक्ति गीतों की शानदार प्रस्तुति देकर दर्शकों को भावविभोर कर दिया। वार्ड पार्षदों ने स्थानीय एवं बाहर से आए कलाकारों का माला पहनाकर व भारत माता की तस्वीर भेंट कर स्वागत किया।

युवा टीम ने निकाली 151 फीट भव्य तिरंगा यात्रा पुलवामा हमले के शहीद भागीरथ सिंह की वीरांगना रंजना देवी ने किया नेतृत्व



बढ़ता राजस्थान

बाड़ी (राजू शर्मा)। 79वें स्वतंत्रता दिवस के उपलक्ष्य में बुधवार को युवा टीम सर्व समाज द्वारा शहर में भव्य तिरंगा यात्रा का आयोजन किया गया। कार्यक्रम में पुलवामा हमले में शहीद हुए भागीरथ सिंह की धर्मपत्नी वीरांगना रंजना देवी मुख्य अतिथि रहें, जबकि अग्रवाल समाज की महिला जिलाध्यक्ष सरोज मंगल विशिष्ट अतिथि के रूप में मौजूद रहें। आयोजन के दौरान समाजसेवी संस्था शर्मा और रोशनी शिवहरे ने वीरांगना रंजना देवी का शॉल ओढ़ाकर व शहीद की तस्वीर भेंट कर सम्मान किया। रंजना देवी ने कहा, भारत माता के लिए हमारा कर्तव्य है कि हम देश की रक्षा करने वाले वीर जवानों का सम्मान करें और इस प्रकार के आयोजन निरंतर होते रहें। अग्रवाल धर्मशाला से प्रारंभ हुई तिरंगा यात्रा शहर के

प्रमुख मार्गों से गुजरी। 151 फीट लंबे तिरंगे को हरी झंडी दिखाकर रंजना देवी ने यात्रा का शुभारंभ किया। यात्रा में शहीद के परिवार का जगह-जगह व्यापारी वर्ग एवं सर्व समाज ने स्वागत किया। स्कूली बच्चों द्वारा तिरंगा लेकर देशभक्ति के नारों से वातावरण गूंज उठा। कार्यक्रम में ऋषभ शर्मा, भूरा परमार, पूर्व छात्रसंघ अध्यक्ष दिनेश गुर्जर, पुष्पेंद्र गुर्जर, जिला संयोजक समर्थ गुर्जर, राहुल कौशल समेत विभिन्न विद्यालयों — राजकीय बालिका उच्च माध्यमिक विद्यालय, किड्स विद्यालय, सनशाइन विद्यालय, विवेकानंद विद्यालय, केएस विद्यालय — के छात्र-छात्राओं व स्टाफ का विशेष सहयोग रहा। यात्रा में युवा टीम के सतीश यादव, भूरा पहलवान, समीर गोस्वामी, संजय परमार, नारायण परमार, आकाश, अभिषेक सहित हजारों की संख्या में शहरवासी मौजूद रहे।

भिनाय राजकीय महाविद्यालय भवन निर्माण शीघ्र प्रारंभ करने की मांग पांच साल बाद भी विद्यार्थियों को स्थायी भवन का इंतजार

बढ़ता राजस्थान

अजमेर/भिनाय। वर्ष 2018-19 की राज्य बजट घोषणा में भिनाय उपखंड मुख्यालय पर राजकीय महाविद्यालय की स्थापना की घोषणा हुई थी, लेकिन पांच वर्ष बीत जाने के बाद भी कॉलेज भवन का निर्माण कार्य शुरू नहीं हो सका है। स्थायी भवन के अभाव में कक्षाएं अस्थायी व्यवस्थाओं में संचालित हो रही हैं, जिससे विद्यार्थियों को पढ़ाई में भारी परेशानियों का सामना करना पड़ रहा है। पुस्तकालय, प्रयोगशाला और मूलभूत सुविधाओं की कमी से शिक्षा की गुणवत्ता भी प्रभावित हो रही है।

बुधवार को अखिल भारतीय विद्यार्थी परिषद के कार्यकर्ताओं ने नगर मंत्री अजय आचार्य के नेतृत्व में उपमुख्यमंत्री दिया कुमारी के नाम उपखंड अधिकारी जीतू कुलहरी को ज्ञापन सौंपा। इसमें मांग की गई कि राजकीय महाविद्यालय का भवन निर्माण कार्य शीघ्र प्रारंभ किया जाए। छात्रों का कहना है कि सरकार व



प्रशासन की अनदेखी से उनका समय और भविष्य खतरे में है। ज्ञापन देने वालों में सचिन जोशी, अक्षत जोशी, श्रीराम माली, कार्तिक, महादेव, सूर्य देव, मोहित शर्मा, शुभम सेनी, अभिनव जोशी, ओम प्रकाश पायल, आदित्य वर्मा, जीवराज गुर्जर, कार्तिक मेवाड़ा सहित कई छात्र उपस्थित रहे।

बसई डांग व सोने का गुर्जा पुलिस की कार्रवाई: लोडेड देशी कट्टा व सिंगल शॉट बंदूक बरामद, दो आरोपी गिरफ्तार

बढ़ता राजस्थान

बाड़ी (राजू शर्मा)। एसपी विकास सांगवान के निर्देश पर चल रहे विशेष अभियान के तहत उपखंड की बसई डांग और सोने का गुर्जा थाना पुलिस ने अवैध हथियारों के साथ दो आरोपियों को गिरफ्तार किया है।

बसई डांग थाना अधिकारी गंधीर सिंह ने बताया कि एडिशनल एसपी कमल जागिड़

और सीओ महेंद्र कुमार के सुपरवाइजन में कार्रवाई करते हुए मुखबिर की सूचना पर आरोपी हरेंद्र पुत्र मंगल सिंह गुर्जर निवासी मुतावली को एक लोडेड देशी कट्टा (.315 बोर) सहित पकड़ा गया। आरोपी के खिलाफ आर्मस् एक्ट में मामला दर्ज किया गया। इस कार्रवाई में हेड कांस्टेबल नयन सिंह, हरिओम और राजेश का विशेष योगदान रहा। वहीं, सोने का गुर्जा थाना

प्रभारी महेश चंद्र ने बताया कि मुखबिर की सूचना पर चेतराम उर्फ चैता पुत्र पंचम सिंह गुर्जर निवासी तोरे का सायपुर को सोरना के जंगल से एक सिंगल शॉट बंदूक व दो जिंदा कारतूस के साथ पकड़ा गया। आरोपी दर्ज आर्मस् एक्ट में मामला दर्ज किया गया। इस कार्रवाई में हेड कांस्टेबल नरेंद्र कुमार, कांस्टेबल वीरेंद्र, विनोद और महावीर शामिल रहे।

वोट चोरी के खिलाफ कांग्रेस जन आंदोलन

जयपुर में कोटा महिला कांग्रेस ने किया प्रदर्शन



बढ़ता राजस्थान

कोटा/जयपुर (विनोद गौड़)। दिनांक 13 अगस्त 2025 को राजस्थान प्रदेश कांग्रेस कमेटी के आह्वान पर जयपुर में वोट चोरी के मुद्दे को लेकर प्रदर्शन किया गया। प्रदर्शन का नेतृत्व राजस्थान प्रदेश कांग्रेस कमेटी के अध्यक्ष गोविंद सिंह डोटासरा ने किया, राजधानी की सड़कों पर उमड़े हज़ारों कार्यकर्ताओं ने लोकतंत्र की रक्षा और निष्पक्ष चुनाव प्रणाली की माँग को लेकर शक्ति प्रदर्शन किया। कोटा शहर महिला कांग्रेस जिलाध्यक्ष एवं पार्षद शालिनी गौतम बड़ी संख्या में महिला कांग्रेस कार्यकर्ताओं के साथ कोटा से जयपुर पहुँचीं और महिला कांग्रेस प्रदेश अध्यक्ष सारिका सिंह के नेतृत्व में प्रदेश कांग्रेस कार्यालय से लेकर शाहीद स्मारक तक हुए प्रदर्शन में शामिल हुईं।

यह प्रदर्शन कांग्रेस पार्टी के वरिष्ठ नेता राहुल गांधी द्वारा वोट चोरी के विरुद्ध उठाए गए सवालों और लोकतंत्र को बचाने की अपील के समर्थन में किया गया। इस मौके पर शालिनी गौतम ने कहा कि यह लड़ाई केवल किसी एक पार्टी के खिलाफ नहीं, बल्कि देश के संविधान, लोकतंत्र और आम जनता के वोट की गरिमा को बचाने की है। राहुल गांधी ने जिस साहस के साथ यह मुद्दा उठाया है, हम महिला कांग्रेस उनकी आवाज़ को जन-जन तक पहुँचाने के लिए पूरी तरह से संकल्पबद्ध हैं।

बच्चों को दिलाई नशा विरोधी शपथ

बढ़ता राजस्थान

कोटा (का.स.)। नषामुक्त भारत अभियान के तहत बुधवार को उम्मेद सिंह स्टेडियम, नयापुरा, में अतिरिक्त जिला कलक्टर (सीलिंग) कृष्णा शुक्ला की उपस्थिति में 3 हजार बच्चों एवं 150 पि्षकों को नषा विरोधी शपथ दिलवाई गई। अभियान के तहत लाल बहादुर शास्त्री पि्षा समिति, कोटा तथा सर्वोदय एजुकेशनल ग्रुप, कोटा के लगभग 2 हजार बच्चों ने रानपुर शान्ति नगर बस्ती एवं महावीर नगर क्षेत्र में जन-जागरूकता रैली निकाली और नषा नहीं करने के सन्बन्ध में लोगों को जागरूक किया गया। संयुक्त निदेशक सामाजिक न्याय एवं अधिकारिता सविता कुणिया ने बताया कि सम्पूर्ण कोटा जिले में नषामुक्त भारत अभियान की 5 वीं वर्षगांठ के अवसर पर पेंटिंग बनाना, पोस्टर मैकिंग, रंगौली प्रतियोगिताएँ, सांस्कृतिक कार्यक्रम आदि आयोजित करवाए जा रहे हैं।

श्री आदि गौड़ ब्राह्मण समाज विकास समिति ने कलेक्टर को दिया ज्ञापन

छात्रावास के लिए भूमि आवंटन की मांग का सोपा ज्ञापन



बढ़ता राजस्थान

कोटा/झालावाड़ (विनोद गौड़)। श्री आदि गौड़ ब्राह्मण समाज विकास समिति झालावाड़ द्वारा जिला अध्यक्ष बालकृष्ण गौड़ की अगुवाई में छात्रावास हेतु भूमि आवंटन के लिए जिला कलेक्टर को मांगपत्र दिया गया। बालकृष्ण गौड़ ने बताया कि श्री आदि गौड़ ब्राह्मण समाज विकास समिति झालावाड़ एक पंजीकृत गैर सरकारी संगठन है,जिससे जिले में समाज के 83 गांव में निवास करने वाले समाज के लोग जुड़े हुये है। समाज में गरीब छात्र छात्राएं जो झालावाड़ जिला मुख्यालय पर अध्ययन करने लिए किराए के कमरे लेने में असमर्थ है और कारण छात्र छात्राएं उच्च शिक्षा से वंचित रह जाते हैं। विकास समिति शिक्षा और सामाजिक विकास के क्षेत्र में काम कर रही है समिति का उद्देश्य गरीब और वंचित बच्चों को शिक्षा प्रदान करना है इस उद्देश्य को पूरा करने के लिए समिति छात्रावास स्थापित करना चाहती है इसलिए समिति द्वारा जिला कलेक्टर महोदय झालावाड़ को ज्ञापन देकर छात्रावास हेतु भूमि आवंटन करने के लिए मांग की है जिससे जिले के समाज के गरीब छात्र-छात्रा है झालावाड़ शहर में रहकर शिक्षा के क्षेत्र में आगे बढ़ सके। इस अवसर पर कालू लाल गौड़ लालचंद गौड़,नवनीत गौड़, सीताराम गौड़, घनश्याम गौड़, धनश्याम गौड़,नरेन्द्र गौड़ आदि समाज के कार्यकर्ता उपस्थित रहे ।

अश्लील हरकत के आरोप में फरार ससुर रेल्वे स्टेशन से धरा

कोर्ट ने भेजा 14 दिन की न्यायिक हिरासत में



बढ़ता राजस्थान

रामगंजमंडी मंडी/कोटा (प्रमोद रावैर)। रामगंजमंडी क्षेत्र में प्रधान पति एवं आरोपी ससुर पर अश्लील हरकत के गंभीर आरोप लगने के बाद उपजे तनावपूर्ण माहौल के बीच पुलिस ने त्वरित कार्रवाई करते हुए आरोपी को गिरफ्तार कर लिया। यह मामला पिछले कई दिनों से चर्चा में था।

पीड़िता और उसका परिवार गिरफ्तारी की मांग को लेकर धरने पर बैठा था। उनका कहना था कि जब तक आरोपी को हिरासत में नहीं लिया जाएगा, आंदोलन जारी रहेगा। धरनास्थल पर लगातार स्थानीय लोगों की भीड़ जुट रही थी और पुलिस-प्रशासन पर कार्रवाई का दबाव बढ़ता जा रहा था। आरोपों की गंभीरता को देखते हुए पुलिस ने जांच तेज की और बुधवार देर रात आरोपी को रेलवे स्टेशन से पकड़ लिया।

बुधवार को पुलिस ने आरोपी को कोटा न्यायालय में पेश किया, जहाँ से अदालत ने उसे 14 दिन की न्यायिक हिरासत में भेजने के आदेश दिए।

बूंदी में शाही ठाठ के साथ निकली तीज माता की सवारी, झांकियों व लोकनृत्यों ने बांधा समां



बढ़ता राजस्थान

बूंदी (अनन्त दाधीच)। कजली तीज महोत्सव की रंगीन छटा मंगलवार शाम उस वक्त अपने चरम पर थी, जब शौर्य और श्रृंगार की प्रतीक तीज माता की भव्य शोभायात्रा शाही अंदाज में नगर भ्रमण के लिए निकली। नगर परिषद सभापति सरोज अग्रवाल ने विशेष पूजा-अर्चना कर सवारी का शुभारंभ किया। रामप्रकाश टॉकीज से रवाना हुई यह सवारी शहर के प्रमुख मार्गों से होती हुई मेला स्थल कुंभा स्टेडियम पहुंची, जहां हजारों की भीड़ ने तीज माता का अभिनंदन किया। कजली तीज की यह शाही सवारी

परंपरा और आस्था का ऐसा संगम बनी, जिसे देखने वाले देर तक मंत्रमुग्ध रहे। पूरे शहर में उत्सव का माहौल रहा और रात तक मेला स्थल पर रौनक बनी रही। बाद में अतिथियों ने तीज माता की आरती उतार कर 15 दिवसीय ऐतिहासिक मेले का शुभारंभ किया।

सवारी में उमड़ा जनसैलाब

महिला व पुरुष पार्षद पारंपरिक परिधान में आकर्षण का केंद्र बने रहे।साहरवासियों सहित ग्रामीण क्षेत्रों से भी बड़ी संख्या में लोग तीज की सवारी देखने पहुंचे थे। तीज माता के दर्शन को लेकर जगह-जगह लोगों की बाहरी भीड़ लगी हुई थी। सवारी में डीजे के साथ



दोल-नगाड़ों और बेंड की धुन पर युवा थिरकते चल रहे थे। तीज माता की सवारी की स्वरूप कुछ ऐसा था कि सबसे आगे हाथी और ध्वज लेकर चलता घुड़सवार चल रहे थे। उसके पीछे लोकगीतों पर नृत्य करते कलाकार शोभायात्रा को भव्यता प्रदान कर रहे थे।

शोभायात्रा के मुख्य आकर्षण

तीज माता की सवारी के दौरान बेंड एवं लोकनृत्य, पंजाब व मश्क बेंड, रामापीर कच्ची घोड़ी, कालबेलिया नृत्यांगनाएं ,चांचीड़ा, घुमर चकरी नृत्यांगनाएं, शिव अयोरी व हाथी पूरे समय आकर्षण का केंद्र बने रहे। शोभायात्रा में पूरे मार्ग भर में आतिशबाजी के नजारे

आसमान में रंग भरते नजर आए। इसके अलावा सवारी में पौराणिक झांकियां जिसमें भगवान राम, राधे कृष्णा मोर पंख, श्याम भगवान, काली माता विराट रूप (28 मुख), हिरण्यकश्यप व नरसिंह भगवान युद्ध, श्रीनाथजी, विष्णु-लक्ष्मी जैसी एक से बढ़कर एक झांकियां शामिल थी। सवारी में महिला पार्षद माला भूटानी, रामरेश, मोनिका शेरगढ़िया, दिलबर बाई, संध्या रावल, शांति सोनी, आकांशा कराड,ममता शर्मा, पार्षद देवराज गोचर, मनीष सिसोदिया, संदीप यादव, आयुक्त धर्मेन्द्र कुमार मीणा, भाजपा के पूर्व जिलाध्यक्ष सुरेश अग्रवाल, सचिव अग्रवाल सहित नगर परिषद के पार्षद व अन्य जनप्रतिनिधि शामिल थे।

नैनवां की कजली तीज माता बनी यादगार सांस्कृतिक कलाओ के साथ मधुर भजनो की सरित में निकाली सवारी

बढ़ता राजस्थान

नैनवां,(टी.आर. सैनी)। कजली तीज महोत्सव को लेकर दूसरे दिन भी पालिका की ओर से गाजे बाजे के साथ शाही अंदाज में निकाली तीज माता की भव्य शोभायात्रा। दूसरे दिन स्टेट हाईवे 34 पर स्थित पालिका भवन से तीज माता की सवारी परम्परागत पूजा अर्चना एवं अतिवाजी के बाद शुरू हुई सवारी। सवारी को देखने के लिए लोगों की भारी भीड़ मौजूद रही। शोभायात्रा के आगे पुद्गसुर धर्म ध्वज लेकर चल रहे थे। इसके पीछे स्वांग के रूप में शिव परिवार अपने भूत पिचासो के साथ चल रहे थे। जो बच्चों के लिए आकर्षण का केन्द्र बने हुए थे। इसके पीछे कच्ची घोड़ी नृत्य, अलंगोजे गायन पर

झूमती तेजाजी गायन की मंडली,घोड़ियो का डांस, एक दर्जन से अधिक झांकिया जिसमें शिव परिवार,तीज माता, मखन चोरी करते हुए,राधा-कृष्ण, वीर सैनिको के साथ भारत माता जैसी झांकिया शोभायात्रा में मौजूद रही। स्थानीय बैण्ड जो अपनी अपनी पोशाक एवं मोटे स्वर में भजन गाते हुए चल रहे थे। सबसे पीछे पुलिस जासा के साथ शाही अंदाज में तीज माता की सवारी चल रही थी। जिसके आगे पालिका प्रशासन सहित जनप्रतिनिधिगण एवं शहर के प्रबुद्धजन मौजूद थे। तीज माता की सवारी पालिका भवन से देईपोल चूंगी नाका, अदालत परिसर,भगत सिंह स्किल से होते हुए कनक सागर तालाब की पाल पर स्थित तीज के चबूतरे पर पहुंची जहां पूजा अर्चना



के बाद चांद मारी की रश्म अदा की गई।

शोभायात्रा देखने उमड़े लोग- तीज माता महोत्सव को लेकर दूसरे दिन निकाली गई तीज माता सवारी को देखने के लिए लोगों की भारी भीड़ मौजूद रही।

पुलिस लाइन में तैनात कॉन्स्टेबल के अज्ञात जहर खाने से पुलिस महकमे में हड़कंप

समय पर इलाज मिलने से कॉन्स्टेबल की जान बची

बढ़ता राजस्थान

बूंदी (अनन्त दाधीच)। बुधवार सुबह बूंदी पुलिस लाइन में तैनात एक कॉन्स्टेबल के अज्ञात जहर खाने से पुलिस महकमे में हड़कंप मच गया। घटना के बाद कॉन्स्टेबल को अचेत अवस्था जिला अस्पताल पहुंचाया गया, जहां त्वरित उपचार से उसकी जान बच पाई। कोतवाली प्रभारी भंवर सिंह ने बताया कि कॉन्स्टेबल शिवराम मीणा बुधवार सुबह अपने सरकारी क्वार्टर में थे, तभी उन्होंने किसी अज्ञात जहरीले पदार्थ का सेवन कर लिया। कुछ देर में ही उनकी तबियत बिगड़ने लगी और वे अचेत होकर गिर पड़े। साथी पुलिसकर्मियों ने बिना देर किए उन्हें जिला अस्पताल पहुंचाया। चिकित्सकों ने गंभीर हालत देखते हुए तुरंत उपचार शुरू किया और खतरे से बाहर कर दिया। सीआई ने बताया कि उन्हें अस्पताल से सूचना मिली थी। उसके बाद अस्पताल पहुंचे और पचां बयान लिया। फिलहाल कॉन्स्टेबल की हालत खतरे से बाहर बताई जा रही है।



एसपी, एसपी पहुंचे अस्पताल

घटना की खबर मिलते ही पुलिस अधीक्षक राजेंद्र कुमार मीणा, अतिरिक्त पुलिस अधीक्षक उमा शर्मा, डीएसपी अरुण मिश्रा और कोतवाली थाना प्रभारी भंवर सिंह खुद अस्पताल पहुंचे और कॉन्स्टेबल के स्वास्थ्य की जानकारी ली। हालांकि शुरुआती चर्चा में डिप्रेशन की बात उठी है, लेकिन पुलिस

अफसरों का मानना है कि वास्तविक कारण की पुष्टि जांच के बाद ही होगी। घटना के बाद से पूरे पुलिस महकमे में चिंता और सन्नता है। समय पर इलाज मिलने से कॉन्स्टेबल की जान बच गई। ड्यूटी से जुड़े डिप्रेशन जैसी कोई बात सामने नहीं आई है। कॉन्स्टेबल पहले दर्द थाना में थे और अपने अनुरोध पर पुलिस लाइन में पदस्थ किए गए थे। मामले की जांच जारी है।

एसपी राजेंद्र मीणा, एसपी, बूंदी

अधिक से अधिक लोगों को सौर ऊर्जा अपनाने के लिए प्रेरित करें जिला कलक्टर ने ली जेवीवीएनएल की समीक्षा बैठक

बढ़ता राजस्थान

कोटा (का.स.)। जयपुर विद्युत वितरण निगम लिमिटेड (जेवीवीएनएल) के कार्यों और योजनाओं की प्रगति की समीक्षा बैठक बुधवार को जिला कलक्टर पीयूष समारिया की अध्यक्षता में आयोजित की गई। जिला कलक्टर ने कुसुम योजना ए, बी और सी के अंतर्गत विभिन्न वर्गों की प्रगति की जानकारी लेते हुए धीमी प्रगति पर नाराजगी जताई और आवश्यक दिशा-निर्देश दिए। उन्होंने कृषि विभाग, उद्यान विभाग और जेवीवीएनएल को आपसी समन्वय कर अधिक से अधिक लोगों को सौर ऊर्जा अपनाने के लिए प्रेरित करने के निर्देश दिए।

उन्होंने कहा कि जिन लोगों के पास विद्युत कनेक्शन नहीं है, उन्हें सौर ऊर्जा अपनाने के लिए विशेष रूप से प्रेरित किया जाए। उन्होंने बताया कि सौर ऊर्जा न केवल लोगों को आर्थिक रूप से सशक्त बनाएगी, बल्कि पर्यावरण संरक्षण में भी समाज का महत्वपूर्ण योगदान सिद्ध होगी।

बैठक में विभागों से अब तक आए आवेदनों और उनमें से लाभ देने योग्य आवेदनों की संख्या की जानकारी ली गई। जिला कलक्टर ने निर्देश दिए कि अधिक से अधिक आवेदन प्राप्त किए जाएं और कृषि पर्यवेक्षकों को लक्ष्य देकर फील्ड में भेजा जाए।

15 सितंबर तक करें सर्वे पूर्ण करें

सरकारी कार्यालयों में रूफ टॉप सोलर लगाने की योजना की समीक्षा करते हुए जिला कलक्टर ने कम प्रगति पर असंतोष जताया। उन्होंने कार्य कर रही फर्मों को निर्देश दिए कि 15 सितंबर तक सभी सरकारी कार्यालय भवनों का सर्वे पूरा कर, नियमानुसार कार्य शुरू करें। रूफटॉप सोलर कार्यक्रम के तहत जिला कलक्टर ने ब्लॉक स्तर पर लक्ष्य तय करने और प्रत्येक कार्यपालक अभियंता, सहायक अभियंता को लक्ष्य सौंपने के निर्देश दिए। साथ ही, सभी उपखंड अधिकारियों को लक्ष्य की जानकारी देते हुए उनको त्रिकेताओं की सूची उपलब्ध कराने के लिए कहा, ताकि कार्यों में जल्द प्रगति हो सके।



फीडर बायफरकेशन की समीक्षा

बैठक में फीडर बायफरकेशन की प्रगति की भी समीक्षा की गई और आवश्यक दिशा-निर्देश दिए गए। अधीक्षण अभियंता एस.सी. जांगिड़ ने विभिन्न योजनाओं, विशेषकर ग्रामीण क्षेत्रों में चल रही योजनाओं की प्रगति की विस्तृत जानकारी दी।

जिला कलक्टर ने की सिंचाई परियोजनाओं, बजट घोषणाओं की समीक्षा

अधीक्षण अभियंता जल संसाधन विभाग कार्यालय का किया निरीक्षण

बढ़ता राजस्थान

कोटा (का.स.)। जिला कलक्टर पीयूष समारिया ने बुधवार को अधीक्षण अभियंता कार्यालय जल संसाधन वृत्त, कोटा का निरीक्षण कर बैठक ली। विभाग द्वारा संचालित एवं प्रस्तावित परियोजनाओं, बजट घोषणाओं एवं अन्य गतिविधियों की विस्तार से जानकारी ली। जिले में बहने वाली नदियों, उपलब्ध जल के उपयोग, सिंचाई परियोजनाओ सहित अन्य योजनाओं की समीक्षा कर आवश्यक निर्देश दिए। जिला कलक्टर ने नवनेरा बैराज की वर्तमान स्थिति, जल भराव, भूमि अधिग्रहण एवं हितधारियों को भुगतान आदि के बारे में पूछा। तकली मध्यम सिंचाई परियोजना व अन्य माइक्रो सिंचाई परियोजनाओं इत्यादि की प्रगति की जानकारी ली। सिंचाई तंत्र सुदृढीकरण के लिए भावी योजनाओं एवं हाल ही रानपुर, कैथून क्षेत्र में बाढ़ की स्थिति से निपटने की योजना पर भी चर्चा की। इस अवसर पर जिला कलक्टर ने कार्यालय परिसर में पौधारोपण भी किया। अधीक्षण अभियंता जल संसाधन वृत्त, कोटा आर.के. जेमिनी ने बताया कि नवनेरा बैराज में इस वर्ष पूर्ण जल भराव स्तर तक जल भराव किया जा रहा है। तकली मध्यम सिंचाई परियोजना के अंतर्गत रामगंजमंडी एवं चेचट तहसील के 33 गांवों के 7800 हैक्टेयर क्षेत्र में फव्वारा प्रणाली द्वारा सिंचाई सुविधा उपलब्ध कराना प्रस्तावित है। उन्होंने मध्यम सिंचाई परियोजना, सावनभादो एवं अलनिया लघु सिंचाई परियोजना, डाहरा एवं डोल्या तथा चंबल लिफ्ट योजना के बारे में जानकारी दी।

उन्होंने बताया कि जिले में डीएमएफटी अंतर्गत स्वीकृत 7 कार्यों में से 4 कार्य 215.26 लाख का व्यय कर पूर्ण किए जा चुके हैं। अटल भू-जल योजना अंतर्गत वर्ष 2024-25 में 33 कार्य स्वीकृत किए गए जिनमें से 28 कार्य प्रगतिरत हैं। बजट घोषणा 2024-25 अंतर्गत 14 कार्यों की घोषणा की गई जिनमें से 13 कार्य प्रगतिरत हैं एवं एक कार्य वित्तीय स्वीकृति के लिए प्रक्रियाधीन है। बजट घोषणा 2025-26 के अंतर्गत एक कार्य प्रगतिरत है जबकि शेष कार्य विभिन्न स्तरों पर प्रक्रियाधीन हैं।

बैठक में अधीक्षण अभियंता सुनील कुमार गुप्ता, अधिशासी अभियंता आशीष कुमार, सहायक अभियंता नितिका परेता एवं अन्य अधिकारी उपस्थित रहे।

सैंड स्टोन लोडिंग बंद, परिवहन और बाजार ठप्प

बढ़ता राजस्थान

कोटा (दामोदर सिंह)। लीजधारक एवं स्टॉकिस्ट ने दसवें दिन भी पूर्णतः लोडिंग बंद कर रखी है जिससे क्षेत्र में सैंड स्टोन का परिवहन बिल्कुल ठप्प हो गया है। सैंड स्टोन से ही क़शर उद्योग भी जुड़ा हुआ है। यह गतिरोध दिनों

दिन बढ़ता जा रहा है जिससे हजारों मजदूरों पर रोजी रोटी का संकट आ चुका है। स्थानीय बाजार की अर्थव्यवस्था भी प्रभावित हुई है। सैंड स्टोन व्यवसायियों ने शुक्रना अस्वीकार कर दिया है। उनका कहना है कि सरकार ने ऐसे नियम बना दिये हैं कि यदि व्यापार चालू रखे तो नुकसान तय है।

